

---

Ölkə tarixində ilk dəfə 4 universitetimiz "Times Higher Education" (THE) beynəlxalq reyting agentliyi tərəfindən dərc olunan "Dünyanın ən yaxşı universitetlərinin reytingi" nə (World University Rankings 2026) daxil olub.

Xatırladaq ki, ötən il yalnız 2 universitetimiz bu siyahıda yer alıb, 2020-ci ildə isə universitetlərimiz ümumiyyətlə THE global reytingində təmsil olunmayıb.

2 universitetimiz mövqeyini ötən ilə nisbətən gücləndirib, digər 2 universitetimiz isə ilk dəfə sözügedən global reytingə daxil olub.

İlk dəfə bu reytingə daxil olan Azərbaycan Dövlət İqtisad Universiteti TOP 1000-də qərarlaşıb. 1501+ diapazonunda təmsil olunan Bakı Dövlət Universiteti və Azərbaycan Dövlət Neft və Sənaye Universiteti müvafiq interval daxilində ötən ilə nisbətən mövqeyini gücləndirib. İlk dəfə bu reytingə daxil olan digər universitetimiz Azərbaycan Texniki Universiteti isə 1501+ diapazonunda yer alır.

Qeyd edək ki, Mərkəzi Asiya ölkələri arasında Azərbaycan bu reytingə daxil olan universitet sayına görə 2-ci sıradadır. Cənubi Qafqaz regionunda isə Azərbaycan müvafiq göstərici üzrə lider mövqedədir.

Sözügedən global reytingin bütün meyarları üzrə Azərbaycan universitetlərinin göstəriciləri ortalama +4 bal dinamikası ilə yaxşılaşıb.